

ఉచిత కంటి వైద్య శిబిరానికి విశేష స్పందన

- కమలమిత్ర ఫార్మసీ ఆధ్వర్యంలో కంటి వైద్య శిబిరం



సత్తుపల్లి మే 24 (ప్రజాజ్యోతి) పట్టణంలోని సీనియర్ కాంగ్రెస్ నాయకులు మహమ్మద్ కమల్ పాషా, వారితో కలిసి కమలమిత్ర ఫార్మసీ ఆధ్వర్యంలో ఆదివారం ఉచిత కంటి వైద్య శిబిరాన్ని ఏర్పాటు చేశారు. ఈ కార్యక్రమంలో రాష్ట్ర సీనియర్ కాంగ్రెస్ నాయకులు డాక్టర్ మట్టా దయానంద్ విజయకుమార్ ప్రారంభించారు. ఈ కంటి వైద్య శిబిరానికి సుమారు 150 మంది మ్యాక్స్ విజన్ ఆధ్వర్యంలో కంటి పరీక్షలు నిర్వహించినారు. ఈ సందర్భంగా డాక్టర్ మట్టా మాట్లాడుతూ ఇలాంటి సేవా కార్యక్రమాలు చేయడం అభినందనీయం అని, నిరుపేదలకు ఉపయోగపడుతుందని, కమల్ మిత్ర సిబ్బందిని అభినందించారు. ఈ కార్యక్రమంలో చందు, నవీన్, కృష్ణ, దివాకర్ తదితరులు పాల్గొన్నారు.



ఖమ్మం

సోమవారం | 25 | మే | 2026 | పేజీలు : 5



- డిప్యూటీ సీఎం మల్లు భట్టి విక్రమార్క
- యాసంగి ధాన్యం కొనుగోళ్లను సమరవంతంగా నిర్వహించిన మంత్రి ఉత్తమ్ కు అభినందనలు
- సన్ ఫువర్ కొనుగోళ్లకు వెంటనే అవసరమైన ఏర్పాట్లు చేయాలి
- ఖమ్మం జిల్లాలో ధాన్యం కొనుగోళ్లు సజావుగా కొనసాగుతున్నాయి
- గంటల వ్యవధిలోనే రైతుల ఖాతాల్లో ధాన్యం చెల్లింపులు
- మే చివరి నాటికి ధాన్యం కొనుగోళ్లు వంద శాతం పూర్తి చేయాలి
- మంత్రి ఉత్తమ్ కుమార్ రెడ్డి
- ధాన్యం కొనుగోళ్లపై రాష్ట్ర పౌర సరఫరాల శాఖ నిర్వహించిన వీడియో కాన్ఫరెన్స్ లో ఖమ్మం కలెక్టరేట్ నుండి పాల్గొన్న డిప్యూటీ సీఎం

పంట అవశేషాలను కాల్చవద్దని గ్రామాలలో విస్తృత అవగాహన కల్పించాలి

ఖమ్మం ప్రతినిధి, ప్రజాజ్యోతి: పంట అవశేషాలను కాల్చవద్దని గ్రామాలలో విస్తృత అవగాహన కల్పించాలని డిప్యూటీ సీఎం మల్లు భట్టి విక్రమార్క అన్నారు. ధాన్యం కొనుగోళ్లపై రాష్ట్ర పౌర సరఫరాల శాఖ మంత్రి ఉత్తమ్ కుమార్ రెడ్డి, మంత్రులు తుమ్మల నాగేశ్వరరావు, పొన్నం ప్రభాకర్, అద్దూరి లక్ష్మణ్ కుమార్, ప్రభుత్వ ప్రధాన కార్యదర్శి రామకృష్ణారావు, పౌర సరఫరాల శాఖ కమీషనర్ నిర్వహించిన వీడియో కాన్ఫరెన్స్ సమావేశంలో ఖమ్మం కలెక్టరేట్ నుంచి డిప్యూటీ సీఎం మల్లు భట్టి విక్రమార్క, జిల్లా కలెక్టర్ దివాకర్ టిఎస్., పోలీస్ కమీషనర్ సునీల్ దత్త లతో కలిసి పాల్గొన్నారు. డిప్యూటీ సీ.ఎం. మల్లు భట్టి విక్రమార్క మాట్లాడుతూ యాసంగి ధాన్యం కొనుగోళ్లను అనేక సవాళ్ల మధ్య కూడా విజయవంతంగా కొనుగోలు నిర్వహించిన పౌర సరఫరాల శాఖ మంత్రి ఉత్తమ్ కుమార్ రెడ్డికి అభినందనలు తెలిపారు. ఈ ఏడాది భారీ స్థాయిలో వరి దిగుబడి వచ్చినప్పటికీ ఎలాంటి ఇబ్బందులు లేకుండా ధాన్యం కొనుగోళ్లు కొనసాగుతున్నాయని పేర్కొన్నారు. ఇటీవల మంత్రివర్గం సన్ ఫువర్ పంట కొనుగోలుకు ఆమోదం తెలిపిందని, ఇందుకు అవసరమైన ఏర్పాట్లు వెంటనే చేయాలని అధికారులను ఆదేశించారు. ఖమ్మం జిల్లాలో ధాన్యం కొనుగోళ్లు సజావుగా కొనసాగుతున్నాయని, అధికారులు

మిగతా 2 లో... ▶

మధిరలో ఉపముఖ్యమంత్రి భట్టి విక్రమార్క సుడిగాలి పర్యటన



మధిర ప్రజాజ్యోతి నియోజకవర్గ కేంద్రమైన మధిర మున్సిపాలిటీ పరిధిలో కొనసాగుతున్న వివిధ అభివృద్ధి పనులను రాష్ట్ర ఉపముఖ్యమంత్రి భట్టి విక్రమార్క ఆదివారం సాయంత్రం ఆకస్మికంగా తనిఖీ చేశారు. అధికారులతో కలిసి పట్టణంలోని పలు ప్రాంతాల్లో పర్యటించిన ఆయన, పనుల పురోగతిని అడిగి తెలుసుకున్నారు. మార్కెట్ యార్డ్ గోదాముల పరిశీలన: పర్యటనలో భాగంగా తొలుత మధిర మార్కెట్ యార్డ్ ను సందర్శించిన ఉపముఖ్యమంత్రి, గోదాములను పరిశీలించారు. నిల్వ సామర్థ్యం, నిర్మాణ ప్రమాణాల గురించి అధికారులతో చర్చించారు. వైరా నది రిట్రైనింగ్ వాల్ పనులు పరిశీలన: వైరా నది రిట్రైనింగ్ వాల్ పనులను ఉపముఖ్యమంత్రి భట్టి విక్రమార్క పరిశీలన చేశారు. నది పరివాహక ప్రాంత ప్రజలకు రక్షణగా చేపట్టిన ఈ ప్రాజెక్టును ఆయన దగ్గరుండి పర్యవేక్షించారు. పనుల నాణ్యత విషయంలో ఎక్కడా రాజీ పడకూడదని భట్టి విక్రమార్క అధికారులకు స్పష్టం చేశారు. ప్రభుత్వం నిర్దేశించిన ప్రమాణాల మేరకే నిర్మాణ సామాగ్రిని వాడాలని కాంట్రాక్టర్లకు, అధికారులకు సూచించారు. జూలై నెలముగిసేలోపు రిట్రైనింగ్ వాల్ కు సంబంధించిన పునాది పనులు

మిగతా 2 లో... ▶

వెంకటాపురంలో అగ్ని కి ఆహుతైన జామాయిల్ తోటలు

- ప్రమాదానికి విద్యుత్ షార్ట్ సర్క్యూట్ కారణం అంటున్న రైతులు.



ఎర్రపాలెం ప్రజా జ్యోతి: మండలంలోని వెంకటాపురం గ్రామ పంచాయతీ పరిధిలోని తాటిగూడెం రెవెన్యూలో ఆదివారం జరిగిన అగ్నిప్రమాదంలో జామాయిల్ తోటలు పూర్తిగా దగ్ధమయ్యాయి. ట్రాన్స్ఫార్మర్ వద్ద విద్యుత్ షార్ట్ సర్క్యూట్ తో ప్రమాదవశాత్తు మంటలు చెలరేగి వేగంగా వ్యాపించడంతో రైతులు తీవ్రంగా నష్టపోయారు. బాధిత రైతులు తెలిపిన వివరాల ప్రకారం, పాలెం వై ఓల్డెజ్ లైన్ వద్ద ఏర్పాటు చేసిన ట్రాన్స్ ఫార్మర్ వద్ద షార్ట్ సర్క్యూట్ తో మంటలు చెలరేగి మొత్తం

మిగతా 2 లో... ▶

సుడా, జిల్లా గ్రంథాలయాల ద్వారా ప్రజలకు మరింత మెరుగైన సేవలు అందించాలి

- కార్యకర్తల ఆ్యాగాలను ప్రభుత్వం ఎప్పటికీ మర్చిపోదు
- సంక్షేమ పథకాలను గ్రామ, గ్రామానికి తీసుకెళ్లాలని కార్యకర్తలకు పిలుపు
- జూన్ 2 నుంచి ఇందిరమ్మ బీమా పథకం అమలు
- మహిళల ఆర్థిక బలోపేతానికి వడ్డీ లేని రుణాలు, ఉచిత బస్సు ప్రయాణం కొనసాగింపు
- ఇందిరమ్మ ఇండ్లు, 200
- యూనిట్ల ఉచిత విద్యుత్ వంటి పథకాలను ప్రజల్లోకి తీసుకెళ్లాలి
- సుడా, జిల్లా గ్రంథాలయాల చైర్మన్లకు నిర్వహించిన అభినందన సభలో పాల్గొన్న డిప్యూటీ సీఎం

డిప్యూటీ సీఎం భట్టి విక్రమార్క మల్లు



అర్బన్ డెవలప్మెంట్ అథారిటీ మహమ్మద్ ఖాదర్ బాబాలకు ఆది (సుడా) చైర్మన్ పువ్వాళ్ల దుర్గాప్ర వారం నిర్వహించిన సాధ్, జిల్లా గ్రంథాలయ సంస్థ చైర్మన్

మిగతా 2 లో... ▶

వెంకటాపురంలో అగ్ని కి ఆహూతైన జామాయిల్ తోటలు

(మొదటి పేజీ తరువాయి...) పది మంది రైతులకు చెందిన సుమారు ముప్పై ఎకరాల జామాయిల్ తోటలు మంటల్లో కాల్పోయాయి. ఈ ఘటనలో జామాయిల్ తోటలకు సుమారు నలభై లక్షలు రూపాయలు వరకు నష్టం వాటిల్లిందని రైతులు వాపోయారు. విద్యుత్ షార్ట్ సర్క్యూట్ అగ్నిప్రమాదం కారణంగా పూర్తిగా ఆర్థికంగా డెబ్బ తిన్న తమను ప్రభుత్వం ఆదుకోవాలని రైతులు కోరుతున్నారు. సంబంధిత అధికారులకు సమాచారం అందించటం జరిగిందని వారు వెంటనే ఘటనాస్థలాన్ని పరిశీలించి, నష్టాన్ని అంచనా వేసి తగిన నష్టపరిహారం అందించాలని విజ్ఞప్తి చేశారు.



మధిరలో ఉపముఖ్యమంత్రి భట్టి విక్రమార్క సుడిగాలి పర్యటన



(మొదటి పేజీ తరువాయి...)

పూర్తి కావాలని ఆయన స్పష్టమైన ఆదేశాలు జారీ చేశారు. అండర్ గ్రౌండ్ డ్రైనేజీ పనులు పట్టణంలోని 11 వార్డుల్లో జరుగుతున్న అండర్ గ్రౌండ్ డ్రైనేజీ నిర్మాణ పనులను డిప్యూటీ సీఎం పరిశీలించారు. ఈ సందర్భంగా ఆయన మాట్లాడుతూ డ్రైనేజీ పనులు వల్ల స్థానిక ప్రజలకు, రాకపోకలకు ఎటువంటి ఇబ్బందులు కలగకుండా తగిన జాగ్రత్తలు తీసుకోవాలి. పనులు త్వరగా పూర్తి చేసి రోడ్లను పునరుద్ధరించాలని అధికారులను ఆదేశించారు. మోడల్ 'మహా ప్రస్థానం' సందర్భన అనంతరం మధిరలో అత్యున్నత సౌకర్యాలతో నిర్మిస్తున్న మోడల్ మహా ప్రస్థానం (వైకుంఠధామం) పనులను భట్టి విక్రమార్క పరిశీలించారు. మధిర పట్టణాన్ని మోడల్ పట్టణంగా తీర్చిదిద్దడమే లక్ష్యమని ఈ సందర్భంగా ఆయన పేర్కొన్నారు. ఈ కార్యక్రమంలో జిల్లా కలెక్టర్ దివాకర్, అడిషనల్ కలెక్టర్ శ్రీజ, మునిపల్ అధికారులు, ప్రజా ప్రతినిధులు మరియు వివిధ శాఖల ఉన్నతాధికారులు, స్థానిక కాంగ్రెస్ నేతలు పాల్గొన్నారు.

మోటమర్లి లో బిఆర్ఎస్ సభ్యత్వ నమోదు పై సమావేశం

• పాల్గొన్న బిఆర్ఎస్ మండల, గ్రామ స్థాయి నాయకులు



బోసకల్, మే 24 (ప్రజా జ్యోతి): తెలంగాణ రాష్ట్ర బిఆర్ఎస్ పార్టీ అధినేత కేసీఆర్ పిలుపుమేరకు మండల పరిధిలోని మోటమర్లి గ్రామంలో బిఆర్ఎస్ పార్టీ గ్రామ శాఖ మండల సమన్వాయక సమితి అధ్యక్షులలో సభ్యత డిజిటల్ సభ్యత్వాలను నమోదు చేయాలని ఆదివారం మండలంలోని మోటమర్లి గ్రామంలో పెద్ద ఎత్తున సభ్యత్వాల చేర్చాలని తెలంగాణ ఇంటి పార్టీ బిఆర్ఎస్ పార్టీ అని ప్రతి ఇంటికి పోయి సభ్యత్వాల పెద్ద ఎత్తున చేర్చే విధంగా అందరూ కృషి చేయాలని తెలియజేశారు. ఈ సమావేశంలో బిఆర్ఎస్ పార్టీ మండల బాధితులు సమన్వాయక సమితి సభ్యులు కాకాని శ్రీనివాసరావు, పార ప్రసాద్, బంధం నాగేశ్వరరావు ఇటుకల శ్రీనివాసరావు, గద్దల వెంకటేశ్వర్లు, గ్రామ నాయకులు గుడిద పీరబాబు, బక్క కిరణ్, మంద నాగేశ్వరరావు, కన్నె పోగు సురేష్, మదుపల్లి స్వామి, మోదుగుల వైదులు, బక్క ప్రసాద్, మోదుగుల ప్రవీణ్, పేరబత్తిని బుల్లి ఉన్నారు.

పంట అవశేషాలను కాల్చవద్దని గ్రామాల్లో విస్తృత అవగాహన కల్పించాలి

(మొదటి పేజీ తరువాయి...)

సమర్థవంతంగా పనిచేసారని డిప్యూటీ సీఎం ప్రశంసించారు. ఖమ్మం జిల్లాలో ఇప్పటివరకు 1,23,560 మెట్రిక్ టన్నుల ధాన్యం రాగా, అందులో 1,12,922 మెట్రిక్ టన్నులు కొనుగోలు చేశామని తెలిపారు. ప్రస్తుతం కొనుగోలు కేంద్రాల్లో సుమారు 10 వేల మెట్రిక్ టన్నుల ధాన్యం మాత్రమే ఉందని, మరో 16 వేల టన్నుల వరకు వచ్చే అవకాశం ఉందని చెప్పారు. మిగిలిన ధాన్యాన్ని కూడా కొనుగోలు చేసేందుకు అన్ని ఏర్పాట్లు చేసినట్లు తెలిపారు. గతంలో రైతులకు ధాన్యం చెల్లించే పులు నెలల తరబడి పెండింగ్ లో ఉండి తీవ్ర ఇబ్బందులు ఎదురయ్యేవని, కానీ ప్రస్తుతం ప్రజా ప్రభుత్వ పాలనలో మంత్రి ఉత్తమ్ కుమార్ రెడ్డి అధ్యక్షులలో గంటల వ్యవధి లోనే రైతుల ఖాతాల్లో చెల్లింపులు జరుగుతున్నాయని పేర్కొన్నారు. పట్టణాభివృద్ధిలో వాయి



కాలుష్య నియంత్రణ కమిషన్, పంట అవశేషాలను పొలాల్లో కాల్చడం కూడా వాయికాలువ్యానికి ప్రధాన కారణాల్లో ఒకటని డిప్యూటీ సీఎం తెలిపారు. దీనివల్ల కాలుష్యంతో పాటు పక్క పొలాలకు మంటలు వ్యాపించి ప్రమాదాలు కూడా జరుగుతున్నాయని అన్నారు. ప్రతి గ్రామంలో పంట అవశేషాలను కాల్చకుండా టామ్ టామ్ ద్వారా రాబోయే 15 నుంచి 30

రోజుల పాటు విస్తృత ప్రచారం నిర్వహించాలని అధికారులను ఆదేశించారు. గ్రామాల్లో అవగాహన కార్యక్రమాలు నిర్వహించిన తర్వాత కూడా ఎవరైనా పంట అవశేషాలను కాల్చేందుకు ప్రయత్నిస్తే చట్టపరమైన చర్యలు తీసుకుంటామని స్పష్టం చేయాలని సూచించారు. మంత్రి ఉత్తమ్ కుమార్ రెడ్డి మాట్లాడుతూ మే చివరి నాటికి ధాన్యం కొనుగోలు వంద

శాతం పూర్తయ్యేలా జిల్లా కలెక్టర్లు చర్యలు తీసుకోవాలని ఆదేశించారు. స్థానికంగా ఉండే మామూలు, రవాణా సమస్యల పరిష్కారానికి మంత్రులు, ప్రజా ప్రతినిధులు, అధికారులు సమన్వయంతో అవసరమైన చర్యలు తీసుకోవాలని సూచించారు. వంద శాతం పెండింగ్ రైస్ డెలివరీ పూర్తి చేసిన డిఫెండ్ రైస్ మిల్లర్ల నుంచి అండర్ టేకింగ్ తీసుకుని ధాన్యం కేటాయింపు చేయాలని మంత్రి పేర్కొన్నారు. మంత్రి తుమ్మల నాగేశ్వర రావు మాట్లాడుతూ మంత్రివర్గం సన్ ఫ్లవర్ కొనుగోలుకు ఆమోదం తెలిపిందని, అవసరమైన చర్యలు వెంటనే చేపట్టాలని అన్నారు. చివరి గింజ వరకు పంట కొనుగోలు జరిగేలా చూడాలని, పరికొయ్యలను కాల్చకుండా చర్యలు తీసుకోవాలని సూచించారు. ఈ సమావేశంలో అదనపు కలెక్టర్ పి. శ్రీనివాస్ రెడ్డి, సంబంధిత శాఖల జిల్లా అధికారులు, తదితరులు పాల్గొన్నారు.

సుడా, జిల్లా గ్రంథాలయాల ద్వారా ప్రజలకు మరింత మెరుగైన సేవలు అందించాలి

(మొదటి పేజీ తరువాయి...)

అభినందన సభలో రాష్ట్ర ఉపముఖ్యమంత్రి భట్టి విక్రమార్క మల్లు, వ్యవసాయ శాఖ మంత్రి తుమ్మల నాగేశ్వరరావు, ఎమ్మెల్యే శంకర్ నాయక్, ఎమ్మెల్యేలు డాక్టర్ మట్ల రాగమయి, రాంధాస్ నాయక్, కూనంనేని సాంబశివరావు లతో కలిసి పాల్గొన్నారు. ఈ సందర్భంగా డిప్యూటీ సీఎం మల్లు భట్టి విక్రమార్క మాట్లాడుతూ నాయకులకు పదవులు వచ్చినప్పుడు కార్యకర్తల చూపుతున్న ఆసందం పార్టీపై ఉన్న నిబద్ధతకు నిదర్శనమని అన్నారు. దేశ స్వాతంత్ర్య సమరాలికి ముందే గ్రంథాలయ ఉద్యమాలు ప్రజల్లో చైతన్యం నింపాయని, ముఖ్యంగా ఖమ్మం, సూర్యాపేట, జనగాం ప్రాంతాలు ఆ ఉద్యమాలకు కేంద్ర బిందువులుగా నిలిచాయని పేర్కొన్నారు. ప్రజలపై అత్యంత ప్రభావం చూపే సంస్థ గ్రంథాలయమని, అలాంటి సంస్థకు చైర్మన్ గా బాధ్యతలు స్వీకరిస్తున్న మహమ్మద్ ఖాదర్ బాబాకు అభినందనలు తెలిపారు. సుడా, జిల్లా గ్రంథాలయ సంస్థల ద్వారా ప్రజలకు మరింత మేలు జరిగేలా పనిచేయాలని సూచించిన ఆయన, ప్రజలకు సేవలు అందించేందుకు అవసరమైన సహకారం స్థానిక ఎమ్మెల్యేలు, మంత్రులు తప్పనిసరిగా అందిస్తారని అన్నారు. 2014 నుంచి 2023 వరకు రెండు పర్యాయాలు ప్రతిపక్షంలో ఉన్నప్పటికీ కాంగ్రెస్ జెండాను భుజనం వేసుకుని కష్టకాలంలో పార్టీకి అండగా నిలిచిన నాయకులు, కార్యకర్తలను ప్రభుత్వం ఎప్పటికీ నిర్లక్ష్యం చేయదని స్పష్టం చేశారు. ప్రత్యేక తెలంగాణ రాష్ట్రాన్ని ప్రజల అభివృద్ధి కోసం సాధించుకున్నామని, గత పాలకులు ప్రజల అవసరాలను పక్కన పెట్టి రాష్ట్రాన్ని కుటుంబ ప్రయోజనాల కోసం వినియోగించా



రని విమర్శించారు. ప్రతిపక్షంలో ఉన్నప్పుడు అనేక ఇబ్బందులు ఎదురొస్తున్నప్పటికీ కాంగ్రెస్ కార్యకర్తలు ప్రజల కోసం పోరాటం చేశారని, ఆ పోరాటం చేసిన ఒక్క కార్యకర్తను కూడా మర్చిపోమని అన్నారు. యువజన విభాగం, మహిళా కమిటీలు, మండల నాయకుల సేవలను గుర్తు చేసుకున్నారా. ప్రభుత్వం అమలు చేస్తున్న సంక్షేమ పథకాలను ప్రజల్లోకి తీసుకెళ్లాలని కార్యకర్తలకు పిలుపునిచ్చిన డిప్యూటీ సీఎం, ప్రస్తుతం మార్కెట్ లో కిలో 55 రూపాయలు ఉన్న సన్న బియ్యాన్ని కోటి ఆరు లక్షల కుటుంబాలకు ఉచితంగా అందిస్తున్నామని తెలిపారు. దేశంలో ఎక్కడా లేనంత దుకాణాల ద్వారా సన్న బియ్యం పంపిణీ చేయడం లేదన్నారు. ఇందిరమ్మ ఇండ్లు, 200 యూనిట్ల ఉచిత విద్యుత్ వంటి సంక్షేమ కార్యక్రమాలను ప్రజల్లోకి తీసుకెళ్లాలని సూచించారు. గతంలో డబుల్ బెడ్ రూమ్ ఇండ్ల పేరుతో ప్రజలను మోసం చేశారని, ప్రస్తుతం ప్రతి గ్రామంలో ఇందిరమ్మ ఇండ్లు అందిస్తూ లబ్ధిదారుల బ్యాంకు ఖాతాల్లో 5 లక్షలు జమ చేస్తున్నామని తెలిపారు. మొదటి విడతలోనే నాలుగున్నర లక్షల ఇందిరమ్మ ఇండ్లను మంజూరు చేశామని, రాలను పక్కన పెట్టి రాష్ట్రాన్ని కుటుంబ ప్రయోజనాల కోసం వినియోగించా

వెల్లడించారు. 53 లక్షల నిరుపేద కుటుంబాలకు 200 యూనిట్ల ఉచిత విద్యుత్ అందిస్తున్నామని, మహిళలకు ఉచిత బస్సు ప్రయాణ సౌకర్యం కల్పిస్తున్నామని తెలిపారు. మహిళలను ఆర్థికంగా బలోపేతం చేయడానికి వడ్డీ లేని రుణాలను అందిస్తున్నామని పేర్కొన్నారు. ప్రతి సంవత్సరం మహిళలకు 20 వేల కోట్ల వడ్డీ లేని రుణాలు అందిస్తున్నామని, మహిళా సంఘాల ద్వారా ఆర్డీసీకి 550 బస్సులు కేటాయించినట్లు చెప్పారు. ప్రతిపక్షాలు అవసర ఆరోపణలు చేస్తున్నాయని, పంటలను మద్దతు ధరకు కొనుగోలు చేస్తున్నామన్నారు. పేద, బడుగు, బలహీన వర్గాల పిల్లలు చదివే ప్రభుత్వ పాఠశాలలను అభివృద్ధి చేస్తున్నామని, ప్రభుత్వ పాఠశాల్లో బ్రేక్ ఫాస్ట్, జూనియర్ కళాశాలల్లో విద్యార్థులకు మధ్యాహ్న భోజనం ప్రవేశ పెట్టబోతున్నామని తెలిపారు. జూన్ 2 నుంచి కోటి 15 లక్షల కుటుంబాలకు ఇందిరమ్మ బీమా పథకాన్ని ప్రారంభిస్తున్నామని, 5 లక్షల బీమా సహాయం రక్షణ కవచం లానిలుస్తుందని తెలిపారు. గ్రామ గ్రామానికి ప్రభుత్వం చేస్తున్న అభివృద్ధి, సంక్షేమ కార్యక్రమాల వివరాలు అందిస్తామని, కార్యకర్తలు వాటిని ప్రజల్లోకి తీసుకెళ్లాలని పిలుపునిచ్చారు. మంత్రి తుమ్మల నాగేశ్వర

రావు మాట్లాడుతూ పార్టీ కోసం ఎన్నో సంవత్సరాలుగా కష్టపడి పనిచేసిన నాయకులకు నేడు సుడా చైర్మన్, జిల్లా గ్రంథాలయ సంస్థ చైర్మన్ పదవులు రావడం సంతోషకరమని అన్నారు. నిబద్ధత, నిజాయితీతో పనిచేస్తే రాష్ట్ర నాయకత్వం తప్పకుండా గుర్తింపు ఇస్తుందని చెప్పారు. పువ్వాళ్ల దుర్గా ప్రసాద్ కు పదవి రావడం తనకు వ్యక్తిగతంగా ఆనందంగా ఉందని, ఖమ్మం నగరంతో పాటు పరిసర మండలాల అభివృద్ధికి సుడా ద్వారా మరిన్ని నిధులు తీసుకురావాలని సూచించారు. ఖమ్మం ఎంపీ రామ సహాయం రఘురాం రెడ్డి మాట్లాడుతూ జిల్లాలోని ముగ్గురు మంత్రులు ఖమ్మం అభివృద్ధికి కృషి చేస్తున్నారని తెలిపారు. రాష్ట్రానికి అప్పులు ఉన్నప్పటికీ సంక్షేమ, అభివృద్ధి కార్యక్రమాల అమలులో ఎలాంటి లోటు లేకుండా ప్రభుత్వం పనిచేస్తోందన్నారు. డిప్యూటీ సీఎం, మంత్రి, ఖమ్మం ఎంపీ, సుడా చైర్మన్, జిల్లా గ్రంథాలయ సంస్థ చైర్మన్ లను ఈ సందర్భంగా ఘనంగా సన్మానించారు. ఈ కార్యక్రమంలో రాష్ట్ర గిడ్డంగుల సంస్థ చైర్మన్ రాయల నాగేశ్వరరావు, హస్తకళ సంస్థ చైర్మన్ నాయుడు సత్యనారాయణ, ప్రజా ప్రతినిధులు, కాంగ్రెస్ నాయకులు, కార్యకర్తలు, తదితరులు పాల్గొన్నారు.

చిరస్మరణీయుడు నల్లమల గిరి ప్రసాద్

• సీపీఐ జిల్లా కార్యవర్గ సభ్యులు బెజవాడ రవి బాబు



మధిర ప్రజా జ్యోతి కార్మిక, కర్షక, పేద ప్రజల హక్కుల కోసం నిరంతరం పోరాడిన నల్లమల గిరి ప్రసాద్ ప్రజల హృదయాల్లో చిరస్థాయిగా మిగిలిపోయాడని, భూపోరాటాలకు నాయకత్వం వహించి లక్షలాది ఎకరాలను పేదలకు పంచిన మనత గిరి ప్రసాద్ కు దక్కుతుందని సీపీఐ జిల్లా కార్యవర్గ సభ్యులు బెజవాడ రవి బాబు అన్నారు. తెలంగాణ రైతాంగ సాయుధ పోరాట యోధుడు సిపిఐ మాజీ జాతీయ ఉప ప్రధాన కార్యదర్శి, మాజీ రాజ్యసభ సభ్యులు నల్లమల గిరి ప్రసాద్ వర్తంతిని ఆదివారం తొండలగోపవరంలో ప్రార్థనలు ముగించి నిర్వహించారు. తొలుత గిరి ప్రసాద్ స్మారక స్థూపాలకు పూలమాలలు వేసి నివాళులర్పించారు. అనంతరం జరిగిన సభలో రవి బాబు మాట్లాడుతూ, అప్పటి ఉమ్మడి ఖమ్మం జిల్లా కమ్యూనిస్టు ఉద్యమ ద్వంద్వతారగా వెలుగొందిన గిరి ప్రసాద్ జీవితం, ఆయన జిల్లాకు చేసిన త్యాగం నేటి తరం కార్యకర్తలకు, నాయకులకు స్ఫూర్తిదాయకమని అన్నారు. కమ్యూనిస్టు ఉద్యమాలను నడిపించడంలో కీలకపాత్ర పోషించిన గిరి ప్రసాద్ లేని తోటను పరిపూర్ణ చేయాలని భావ్యత అందరిపై ఉండన్నారు. నిజాం నిరంకుశపాలనకు వ్యతిరేకంగా ఆంధ్ర మహాసభ సాగించిన ఉద్యమం గురించి అధ్యయనం చేశారన్నారు. ఉన్నత విద్యను, ఆస్తులను సైతం వదిలివేసి ఉద్యమబాట పట్టిన నల్లమల సాయుధ పోరాటాన్ని బలోపేతం చేశాడన్నారు. ఆయా ప్రాంతాల్లో దళాలు జరిపిన దాడుల్లో గిరి ప్రసాద్ నాయకత్వం వహించిన గొప్ప ఆదర్శ నాయకుడు అని, సీపీఐ పార్టీ రాష్ట్ర, జాతీయ ఉప కార్యదర్శి గా, యుయల్ఎ, యంపీగా ప్రజలకు సేవలను అందించారు అని ఆయన కొనియాడినారు. అప్పటి ఉమ్మడి ఖమ్మం జిల్లా నుంచి రాజ్యసభ సభ్యుడిగా పనిచేసిన గిరి ప్రసాద్ జిల్లా అభివృద్ధికి, పేదల సంక్షేమం కోసం నిరంతరం కృషి చేశాడన్నారు. ఆయన చూపిన పోరాట మార్గంలో పయనిస్తూ నమ్మిన సిద్ధాంతాలను నెరవేర్చినప్పుడే నిజమైన నివాళి అర్పించిన వాళ్ళమవుతామని అన్నారు. ఈ కార్యక్రంలో జిల్లా కార్యవర్గ సభ్యులు ఎమ్ ఏ రహీం, బోనకల్ సిపిఐ మండల కార్యదర్శి యంగల ఆనందరావు, జిల్లా సమితి సభ్యులు పెరుమాళ్ళపల్లి ప్రకాశరావు, ఏబి టియూసీ డివి జన్ కార్యదర్శి చెరుకూరి వెంకటేశ్వరరావు, కొండూరి నాగేశ్వరరావు, తొండలగోపారం గ్రామ పెద్దలు వారిరెడ్డి సత్యం, తదితరులు పాల్గొన్నారు.

ఖమ్మం నగరంలోని సర్వజ్ఞ స్కూల్లో అందర్-15 జిల్లా స్థాయి చెస్ పోటీలు

• ముఖ్యఅతిథిగా సర్వజ్ఞ స్కూల్ చైర్మన్ ఆర్ వి నాగేంద్ర కుమార్



ఖమ్మం ప్రతినీధి ప్రజా జ్యోతి ఖమ్మం నగరంలో సర్వజ్ఞ స్కూల్లో అందర్-15 జిల్లా స్థాయి పోటీలు ముగించి జరిగాయి ఈ ప్రతిష్టాత్మక అందర్ 15 చెస్ పోటీలకు ముఖ్యఅతిథిగా విచ్చేసిన సర్వజ్ఞ స్కూల్ చైర్మన్ ఆర్.వి. నాగేంద్ర కుమార్ జ్యోతి ప్రజ్ఞులను చేసి టోర్నమెంట్ ను ప్రారంభించారు. ఈ చెస్ పోటీలలో జిల్లా నలుమూలల నుండి సుమారు 96 మంది బాలబాలికలు ఎంతో ఉత్సాహంగా పాల్గొని తమ ప్రతిభను చాటారు. తీవ్ర ఉత్సాహం వల్ల సాగిన ఈ పోటీలలో బాలుర విభాగంలో అనేష్ సూర్య ప్రథమ బహుమతి సాధించగా, ఓ. అరణ్య పబ్లిక్ స్కూల్ నుండి సానం చేసుకున్నారు. అలాగే బాలికల విభాగంలో పి. రీతుశ్రీ ప్రథమ స్థానంలో నిలవగా, శ్రీధర్స్ ద్వితీయ బహుమతిని గెలుచుకున్నారు. ఈ టోర్నమెంట్ లో అత్యుత్తమ ప్రతిభ కనబరిచి విశేష లుగా నిలిచిన క్రీడాకారులను రాష్ట్రస్థాయి చెస్ పోటీలకు ఎంపిక చేసినట్లు నిర్వాహకులు ప్రకటించారు. ఈ ముగింపు వేడుకలో ఖమ్మం జిల్లా చెస్ అకాడమీ డైరెక్టర్ టి. వీరన్న పాల్గొని గెలుపొందిన బాలబాలికలకు బహుమతులు అందజేసి అభినందించారు. ఈ కార్యక్రమంలో అకాడమీ సభ్యులు పి. కృష్ణ, మస్సేన్, మానిస్ పూల, రవిశిమ్, సి, ఎం శ్రీనుతదితరులు పాల్గొని టోర్నమెంట్ ను విజయవంతం చేశారు.

ప్రజలకు అండగా నిలుస్తున్న బీఆర్ఎస్ పార్టీ నాయకులు

- గోంగూర అబ్దురంకి సీఎంఆర్ఎఫ్ చెక్కు అందజేసిన బీఆర్ఎస్ నాయకులు
- లింగాల కమల్ రాజు, ఎమ్మెల్సీ తాతా మధు చొరవతో రూ.26 వేల సహాయనిధి చెక్కు పంపిణీ
- అధికారంలో లేకపోయినా ప్రజాసేవ చేస్తాం
- బోనకల్ మాజీ జెడ్పీ టీసీ బానోత్ కొండ



బోనకల్, మే 24 (ప్రజా జ్యోతి): బోనకల్ గ్రామానికి చెందిన గోంగూర అబ్దురంకి ముఖ్యమంత్రి సహాయనిధి

కింద మంజూరైన రూ.26 వేల చెక్కును బీఆర్ఎస్ పార్టీ నాయకులు ఆదివారం అందజేశారు. మధిర నియోజకవర్గ పార్టీ ఇన్చార్జ్ లింగాల కమల్ రాజు చొరవతో, ఎమ్మెల్సీ తాతా మధు సహకారంతో మంజూరైన ఈ చెక్కును బోనకల్ గ్రామం బిఆర్ఎస్ పార్టీ నాయకుల చేతుల మీదుగా బాధితు కుటుంబానికి అందించారు. ఈ సందర్భంగా మాజీ జెడ్పీటి బానోతు

కొండ మాట్లాడుతూ... బీఆర్ఎస్ పార్టీ అధికారంలో ఉన్నప్పుడే కాకుండా ప్రస్తుతం అధికారంలో లేకపోయినా కూడా ప్రజలకు సేవ చేయడంలో ముందుంటుందన్నారు. సీఎం సహాయనిధి చెక్కులను ఇప్పటికీ అర్హులైన బాధితులకు అందించే అవకాశం కల్పిస్తూ ప్రజలకు అండగా నిలుస్తోందని తెలిపారు. పేద , ఆర్థిక ఇబ్బందులు ఎదుర్కొంటున్న కుటుంబాలకు

సీఎం సహాయనిధి ఎంతో ఉపయోగకరంగా ఉంటుందన్నారు. ప్రజల సమస్యలను గుర్తించి వారికి సహాయం అందించడంలో పార్టీ ఇన్చార్జ్ లింగాల కమల రాజు, ఎమ్మెల్సీ తాతా మధు , రాజ్యసభ సభ్యుడు వృద్ధి రాజు రవి చంద్ర లు నిరంతరం కృషి చేస్తున్నారని కొనియాడారు. బీఆర్ఎస్ పార్టీ ప్రజల సంక్షేమమే లక్ష్యంగా పనిచేస్తూ ప్రతి కుటుంబానికి అండగా నిలుస్తోందని కొండ పేర్కొన్నారు. ఈ కార్యక్రమంలో ఆ పార్టీ నాయకులు గుండపనేని సుధాకర్ రావు, తెలూరి రమేష్, చిట్టూరి శ్రీనివాస ప్రసాద్, మరిదు శేషు, షేక్ మీరా సాహెబ్ , గంగుల పుల్లయ్య, ఒరుగు నరసింహారావు, మల్లెల వేలాది, యార్లగడ్డ శ్రీను, బానోతు మురళి, నాగమణి కుటుంబ సభ్యులు, కార్యకర్తలు, గ్రామ పెద్దలు, స్థానిక ప్రజలు పాల్గొన్నారు.

జర్నలిస్టులపై దాడులను ఖండించిన టీడిపి, సిపిఐ పార్టీలు

బోనకల్, మే 24 (ప్రజా జ్యోతి): బోనకల్ మండలంలో పలువురు మీడియా ప్రతినిధులపై అరాచక వాదుల భౌతిక దాడులను టీడిపి సిపిఐ పార్టీలు ఆదివారం తీవ్రంగా ఖండించాయి. మండల పరిధిలోనే చిన్న బీరపల్లి గ్రామానికి చెందిన పిల్లి రాహుల్, పాకాల పాలి మోహనాంబ లపై మీడియా ప్రతినిధులు కథనాలు రాశారనే కక్షతో మీడియా ప్రతినిధులపై భౌతిక దాడులకు దిగటాన్ని సిపిఐ మండల కార్యదర్శి ఎంగల ఆనందరావు, టీడిపి మండల అధ్యక్షుడు రావుట్ల సత్యనారాయణ తీవ్రంగా ఖండించారు. ప్రతికాస్యేచ్ఛపై దాడులు చేయటం అనేది ప్రజాస్వామ్యానికి మాయని మచ్చ అన్నారు. భౌతిక దాడులను ఎట్టి పరిస్థితులను ఎవరు సమర్థించకూడదని తీవ్రంగా ఖండించాలని వారి కోరారు. మీడియా ప్రతినిధులపై భౌతిక దాడులకు పాల్పడిన వారిపై పోలీసుల చట్టపరమైన చర్యలు తీసుకోవాలని వారు కోరారు.



తీవ్ర గాయాలైన మహిళను కాపాడిన 108 సిబ్బంది

సత్పవతి మే 24 (ప్రజా జ్యోతి) ఓ మహిళ రిక్షా సైకిల్ చక్రంలో ఇరుక్కుని తీవ్ర గాయాలైన సంఘటన ఆదివారం చోటుచేసుకుంది. 108 సిబ్బంది తెలిపిన వివరాలు ప్రకారం పట్టణ శివారులో గల సత్యమ్మ గుడిలో పూజలు ముగించుకొని తిరుగు ప్రయాణం లోడువ్వేల రమణ చీర చెంగు పడి తీవ్ర గాయాలు పాలు అయ్యారు. విషయం తెలుసుకున్న 108 సిబ్బంది ఎమ్ రెస్పి మెడికల్ టెక్నిషియన్ గొల్లమండల కృష్ణ, ఫైల్డ్ మహేష్ సంఘటన స్థలానికి చేరుకొని ఆక్సిజన్ అందిస్తూ, ప్రభుత్వ ఆసుపత్రికి తరలించి ప్రాణాపాయ స్థితి నుంచి కాపాడినారు. వారి సేవలను చూసి అధికారులు అభినందించారు.



మచ్చలేని మహోన్నత నేత గిరి ప్రసాద్

- సంక్షిప్త స్థితికి దారితీస్తున్న మోడీ పాలన
- గిరి ప్రసాద్ వర్తంతి సభలో బాగం

ఖమ్మం ప్రతినీధి ప్రజా జ్యోతి : తుదిశ్వాస వరకు ప్రజల పక్షాన నిలబడి చారిత్రక పోరాటాలకు నేతృత్వం వహించిన సిపిఐ అగ్రనేత గిరి ప్రసాద్ మచ్చలేని మహోన్నత నాయకుడని సిపిఐ జాతీయ సమితి సభ్యులు బాగం హేమంతరావు తెలిపారు. ఉన్నత విద్యను అభ్యసించి సామాజిక పరిస్థితులను అధ్యయనం చేసి సాయుధుడై ముందుకు సాగిన గిరి ప్రసాద్ సామాజిక, ఆర్థిక, రాజకీయ పరిస్థితులను ముందే అంచనా వేసిన కమ్యూనిస్టు తత్వవేత్త అని ఆయన తెలిపారు. నల్లమల గిరి ప్రసాద్ 40వ వర్తంతి సందర్భంగా సిపిఐ కార్యాలయంలో ఎన్ని జానిమియా అధ్యక్షతన జరిగిన సభలో బాగం హేమంతరావు ప్రసంగించారు. వర్తంతి సభకు ముందు పాత బస్టాండ్ సమీపంలోని గిరి ప్రసాద్ విగ్రహానికి పూలమాలలు వేసి నివాళులర్పించారు. గిరి ప్రసాద్ విగ్రహం వద్ద సిపిఐ పతాకాన్ని సిపిఐ జిల్లా సహాయ కార్యదర్శి జమ్మల జితేంద్రరెడ్డి ఆవిష్కరించారు. వర్తంతి సభలో హేమంతరావు మాట్లాడుతూ సామాన్య రైతు కుటుంబంలో జన్మించిన గిరి ప్రసాద్ మహోన్నత తెలంగాణ సాయుధ పోరాటంలో సాయుధ దళ నేతగా పని చేశారు

న్నారు. వేలాది ఎకరాల భూమిని పంపిణీ చేస్తూ వందల గ్రామాలను విముక్తి చేసిన చరిత్ర గిరి ప్రసాద్ ది అన్నారు. ఆయన సుదీర్ఘ రాజకీయ ప్రస్థానంలో తుపాకీ గుండు మచ్చ తప్ప మరొక మచ్చ లేదని హేమంతరావు స్పష్టం చేశారు. శాసనసభ్యునిగా, రాజ్యసభ సభ్యునిగా, ఖమ్మం జిల్లా కార్యదర్శిగా, రాష్ట్ర కార్యదర్శిగా, జాతీయ ఉప ప్రధాన కార్యదర్శిగా పనిచేసిన గిరి ప్రసాద్ భారతదేశ రాజకీయ చిత్ర పటంపై తన కంటూ ఒక సుస్థిర స్థానాన్ని సంపాదించుకున్నారు. సామాజిక సమస్యల పట్ల అవగాహన, గొప్ప పోరాట కార్యచరణ కలిగిన గిరి ప్రసాద్ నేటి తరాలకు మార్గదర్శి అన్నారు. భారతదేశం సంక్షిప్త స్థితిని ఎదుర్కొంటున్న నేటి పరిస్థితుల్లో గిరి ప్రసాద్ ఆశయ సాధన కోసం పోరాడటమే ఆయనకు మనమిచ్చే మన నివాళి అని హేమంతరావు తెలిపారు. ఈ దేశం ఒక సంక్షిప్త స్థితిని ఎదుర్కొంటుందని యువత మోడీ ప్రజా వ్యతిరేక విధానాలపై తిరుగుబాటుకు సమాధులతో అవుతున్నారన్నారు. ఈ దేశాన్ని నిరుద్యోగం, అవినీతి పట్టి పీడిస్తున్నాయని అదే సమయంలో

ఉపాధి, ఉద్యోగ కల్పన రంగాలు పూర్తిగా ఉనికిని కోల్పోతున్నాయన్నారు. ప్రభుత్వానికి వత్తాసు పలుకుతూ ప్రకటనలు చేస్తున్న కార్యనిర్వహక వర్గం ప్రజల ముందు దోషిగా నిలబడి ప్రమాదం ఉందని ఒక న్యాయమూర్తి వ్యాఖ్యలు దేశంలో ఒక గొప్ప కదలికకు కారణమయ్యాయని ఈ సందర్భంగా హేమంతరావు గుర్తు చేశారు. ప్రజా సమస్యల పరిష్కారం కోసం నిరంతరం అధ్యయనం చేస్తూ క్రియాశీలంగా వ్యవహరించడమే దివంగత నేతలకు సరైన నివాళి అన్నారు. ఈ సభలో సిపిఐ జిల్లా కార్యదర్శి దండి సురేష్, రాష్ట్ర కంట్రోల్ కమిషన్ చైర్మన్ మహ్మద్ మౌలానా, జిల్లా సహాయ కార్యదర్శి జమ్మల జితేంద్రరెడ్డి, రాష్ట్ర సమితి సభ్యులు యర్రాబాబు, జిల్లా కార్యవర్గ సభ్యులు శింగు నర్సింహారావు, పోటు కళాపతి, తోట రామాంజనేయులు, రావి శివరామకృష్ణ, మిడికంటి వెంకటరెడ్డి, మేకల శ్రీనివాసరావు, యాలాని సాంబశివరెడ్డి, మహిళా సమాఖ్య జిల్లా అధ్యక్షురాలు బత్తినేని నీరజ, జిల్లా నాయకులు గాదెలక్ష్మి నారాయణ, ఏను, మోహనా రావు, కృష్ణమూర్తి, రమేష్, కృష్ణ పాల్గొన్నారు.



చింతకాని మండలంలో అభివృద్ధి పనుల జాతర

- కోట్లాది రూపాయల నిధులతో పలు రోడ్డు నిర్మాణ పనులకు శంకుస్థాపనలు చేసిన డిప్యూటీ సీఎం భట్టి విక్రమార్క



చింతకాని, మే -24: ప్రజాజ్యోతి: నియోజకవర్గ అభివృద్ధియే ద్వేయంగా రాష్ట్ర ఉప ముఖ్యమంత్రి భట్టి విక్రమార్క దూసుకుపోతున్నారు. ఆదివారం చింతకాని మండలంలో పర్యటించి, పలు గ్రామాల్లో సుమారు 17 కోట్ల రూపాయలకు పైగా అంచనా వ్యయంతో చేపట్టిన బీటీ రోడ్డు సీసీ రోడ్డు నిర్మాణ పనులకు శంకు స్థాపనలు చేశారు. ప్రజా సంక్షేమమే లక్ష్యంగా, మౌళిక సదుపాయాల కల్పనకు ప్రాధాన్యత ఇస్తూ నియోజకవర్గాన్ని ఆదర్శంగా తీర్చిదిద్దడామని ఉప ముఖ్యమంత్రి భట్టి విక్రమార్క తెలిపారు. రవాణా సౌకర్యాల మెరుగుదలకు పెద్దపీట వేయడంతో పాటుగా పలు కాలనీల్లో అంతర్గత రహదారుల అభివృద్ధికి ప్రత్యేక నిధులు కేటాయించామని అన్నారు. ప్రధాన అభివృద్ధి పనుల వివరాలు: కోమట్లగూడెం - రెడ్డిగూడెం రోడ్డు: కోమట్లగూడెం గ్రామం నుంచి రెడ్డిగూడెం (కొండవనమాల) వరకు రూ. 7 కోట్లతో నిర్మించనున్న బీటీ రోడ్డు పనులకు, కోమట్లగూడెం ఎస్సీ కాలనీలో 82 లక్షలతో నిర్మించే అంతర్గత సీసీ రహదారులకు డిప్యూటీ సీఎం శంకుస్థాపన చేశారు. అనంతసాగర్ - రామకృష్ణాపురం రోడ్డు: అనంతసాగర్ నుంచి రామకృష్ణాపురం - లచ్చిగూడెం జడ్చీ రోడ్డు వరకు రూ. 2.80 కోట్లతో చేపట్టనున్న బీటీ రోడ్డు నిర్మాణ పనులకు, అనంతసాగర్ ఎస్సీ కాలనీలో రూ. 16.50 లక్షల వ్యయంతో నిర్మించనున్న

సీసీ రోడ్డుకు శంకుస్థాపన చేశారు. మత్తేపల్లి - తిరుమలాపురం రెన్యూవల్ రోడ్డు మత్తేపల్లి నుంచి తిరుమలపురం వరకు రూ. 6.98 కోట్ల అంచనా వ్యయంతో చేపట్టనున్న రెన్యూవల్ బీటీ రోడ్డు పనులకు, మత్తేపల్లి ఎస్సీ కాలనీలో 36 లక్షలతో నిర్మించనున్న అంతర్గత సీసీ రహదారులకు శంకుస్థాపన చేశారు. ఈ కార్యక్రమంలో జిల్లా కలెక్టర్ దివాకర్ టిఎస్, స్థానిక సంస్థల అదనపు కలెక్టర్ డాక్టర్ పి. శ్రీజ, రాష్ట్ర గిడ్డంగుల సంస్థ చైర్మన్ రాయల నాగేశ్వరరావు, సంబంధిత శాఖల జిల్లా అధికారులు, చింతకాని తహసీల్దార్, ప్రజాప్రతినిధులు, అధికారులు, తదితరులు పాల్గొన్నారు. జిల్లా పౌర సంబంధాల అధికారి కార్యాలయం, ఖమ్మం చేజారీ చేయడం.

జూనియర్ న్యాయవాదులకు ఇన్సూరెన్స్ సౌకర్యం కల్పించాలి

- ఎంఎల్ఎ కూననేనిని కలిసి విన్నవించిన న్యాయవాదులు

ఖమ్మం ప్రతినిధి ప్రజా జ్యోతి స్థానిక జూనియర్ న్యాయవాదులకు కూడా ఇన్సూరెన్స్ సౌకర్యం కల్పించాలని కోరుతూ ఘెడరేషన్ ఆఫ్ లీగల్ ప్రొఫెషనల్స్ కమిటీ బాధ్యులు, ఇండియన్ అసోసియేషన్ ఆఫ్ లాయర్స్ (ఐఎఎల్) బాధ్యులు కొత్తగూడెం ఎంఎల్ఎ కూననేని - సాంబశివరావుకు విన్నవించారు. ఆదివారం సిపిఐ కార్యాలయం గిరిప్రసాద్ భవన్లో ఘెడరేషన్ ఆఫ్ లీగల్ ప్రొఫెషనల్స్ కమిటీ అధ్యక్షులు దిలీప్ చౌదరి తాళ్లూరి, ఇండియన్ అసోసియేషన్ ఆఫ్ లాయర్స్ (ఐఎఎల్) జిల్లా కోశాధికారి కొలికొండ శరత్బాబు తదితరులు ఎంఎల్ఎ కూననేని సాంబశివరావును కలిసి వివరాలపై చర్చించారు. ఈ సందర్భంగా వారు మాట్లాడుతూ తెలంగాణ రాష్ట్ర వ్యాప్తంగా సుమారు -36వేల మంది న్యాయవాదులు ఉన్నప్పటికీ తాజాగా న్యాయవాదుల సంక్షేమ ట్రస్టు విడుదల చేసిన నోటిఫికేషన్ కోసం 20వేల మంది - న్యాయవాదులకు మాత్రమే ఇన్సూరెన్స్ సౌకర్యం కల్పించినట్లు ప్రకటించారని తెలిపారు. 2019 నుంచి ఇప్పటి వరకు బాల్ కౌన్సిల్లో - సమాధు చేసుకున్న న్యాయవాదుల్లో సుమారు 15వేల మంది 35 సంవత్సరాల లోపు యువ న్యాయవాదులే ఉన్నారు. కేరీ ప్రారంభ దశలో ఉన్న వీరు అనేక ఆర్థిక వ్యతిరేకతలను సహజంగా ఎదుర్కొంటున్నారని ఇన్సూరెన్స్ సౌకర్యం లేకపోవడం వల్ల తీవ్ర ఇబ్బందులు పడుతున్నారన్నారు. యువ



న్యాయవాదులకు కూడా ఇన్సూరెన్స్ వర్తింపజేస్తే వారి కుటుంబాలకు రెండు లక్షల ఇన్సూరెన్స్ పాటు ప్రమాదపశాత్తు మరణించిన సమయంలో రూ. 10లక్షల ఆర్థిక సాయం అందుతుందన్నారు. గత ప్రభుత్వం ప్రకటించిన రూ. 100 కోట్లతో మరో రూ. 100 కోట్లను న్యాయవాదుల సంక్షేమం కోసం అందిస్తామని ముఖ్యమంత్రి రేపంత్రి ప్రకటించినప్పటికీ ఇప్పటి వరకు ఆ నిధులు - విడుదల కాలేదన్నారు. న్యాయవాదుల సంక్షేమ చట్ట బిల్లుపై ఎంఎల్ఎ కూననేని సాంబశివరావుతో పాటు మంత్రి దుద్దిళ్ల శ్రీధర్ బాబు మాత్రమే స్పందించారన్నారు. బిల్లు రూపకల్పన సమయంలో చాఫర్ 2లో కార్పస్ ఫండ్ పొందుపర్చిన చట్టం రూపుదాల్చే సమయానికి ఆ చాఫర్ను పూర్తిగా తొలగించారన్నారు. గతంలో న్యాయవాదుల సంక్షేమం కోసం కేటాయించిన రూ. 100 కోట్లతో పాటు ముఖ్యమంత్రి ప్రకటించిన మరో రూ. 100 కోట్లను విడు

దల చేసి, దానిపై వచ్చే వడ్డీని కూడా వెంటనే అందుబాటులోకి తీసుకువస్తే మిగిలిన 15,500 మంది - న్యాయవాదులకు ఇన్సూరెన్స్ సౌకర్యం కల్పించవచ్చునని ఎంఎల్ఎ కూననేనికి విన్నవించారు. ముఖ్యమంత్రితో మాట్లాడి సమస్యను పరిష్కరిస్తాం: కూననేని జూనియర్ న్యాయవాదుల ఇన్సూరెన్స్ సమస్యతో పాటు న్యాయవాదుల సంక్షేమం కోసం కేటాయించిన రూ. 100 కోట్ల అంచనాపై త్వరలో ముఖ్యమంత్రిని కలిసి చర్చిస్తానని ఎంఎల్ఎ కూననేని సాంబశివరావు తెలిపారు. న్యాయవాదుల సంక్షేమ చట్టం సందర్భంగా ఈ అంశాన్ని అసెంబ్లీలో కూడా ప్రస్తావించానని, కార్పస్ ఫండ్ విషయాన్ని మరో సారి ముఖ్యమంత్రి దృష్టికి తీసుకెళ్తానని హామీ ఇచ్చారు. ఈ కార్యక్రమంలో ఇండియన్ అసోసియేషన్ ఆఫ్ లాయర్స్ (ఐఎఎల్) సగర కార్యదర్శి ముమ్మడి సతీష్ కార్యవర్గ సభ్యులు తోట రామాంజనేయులు తదితరులు పాల్గొన్నారు.

ఇందిరమ్మ ఇల్లు నిర్మాణం లో ఫస్ట్ ఫ్లేస్ సత్తుపల్లిదే

- వేంసూర్ మండలంలో కూడా ఎక్కువగా ఇందిరమ్మ ఇల్లు మంజూరు
- రెండవ దశ కోసం లబ్ధిదారులు ఎదురు చూపులు



వేంసూర్ మే 24 ప్రజాజ్యోతి సత్తుపల్లి నియోజకవర్గం లో ఇందిరమ్మ ఇల్లు మంజూరు మొదటి స్థానంలో ఉంది అందులో భాగంగా వేంసూర్ మండలంలో కూడా చాలావరకు ఇల్లు నిర్మాణాలు జరుగుతున్నాయి అందులో కొన్ని ఇల్లు స్లాబ్ దశలో మరి కొన్ని ఇండ్లు పూర్తిగా అయినాయి. చాలా వరకు బిల్లులు రావాల్సి ఉంది ఎక్కువ మోతాదులో ఇండ్లకు బిల్లు కంప్లీట్ అయినవి కొన్ని స్లాబ్ దశలో ఉండగా కొన్ని ఒకటి రెండు బిల్లులు రావాల్సి ఉంది మొత్తానికి మండలంలో కూడా ఇందిరమ్మ గృహాలు విజయవంతంగా పూర్తి అయ్యాయి మొదటి దశలో నిర్మాణం పూర్తికా అవుతున్నాయి ప్రస్తుతం రెండో దశ ప్రారంభం కానున్న సమయంలో లబ్ధిదారులు ఎక్కువగా ఎదురుచూస్తున్నారు ఇంతకుముందు ఇచ్చినట్టే ఎక్కువ ఇల్లు మంజూరు చేస్తారా లేదా ఆ సంఖ్య తగ్గే అవకాశం ఉందో అర్థం కాని పరిస్థితిలో ఆశావాహులు ఉన్నారు లబ్ధిదారులు ఎంతో ఆశగా రెండవ దశ కోసం ఎదురుచూస్తున్నారు చాలా గ్రామాల్లో చాలామంది ఇల్లు సరిగా లేవు అన్ని గ్రామాల్లోని లబ్ధిదారులు చాలా ఎక్కువగానే ఉన్నారు ఈ సారి కూడా ఎక్కువ మంది లబ్ధిదారులు తీసుకుని చాలా మట్టుకు ఇండ్లు లేని లోటు కాంగ్రెస్ ప్రభుత్వం తీర్చాలని ప్రజలు వాపోతున్నారు ఈ సారి ఎన్ని ఇల్లు మంజూరు చేస్తారనేదే చాలా మంది ఎదురుచూస్తున్నారు

నిమ్మకాయ ఆరోగ్య ప్రయోజనాలు



నిమ్మకాయలు విటమిన్ 'సి', యాంటీఆక్సిడెంట్లు మరియు ముఖ్యమైన ఖనిజాలకు అద్భుతమైన మూలం. ఇవి రోగనిరోధక శక్తిని పెంచడానికి, గుండె ఆరోగ్యాన్ని మెరుగుపరచడానికి, జీర్ణక్రియను సక్రమం చేయడానికి మరియు కిడ్నీలో రాళ్లను నివారించడానికి ఎంతో సహాయపడతాయి.

నిమ్మకాయల ద్వారా కలిగే ముఖ్యమైన ఆరోగ్య ప్రయోజనాలు:

రోగనిరోధక శక్తి పెంపు: నిమ్మకాయలలో విటమిన్ 'సి' సమృద్ధిగా ఉంటుంది. ఇది శరీరంలో తెల్ల రక్త కణాల ఉత్పత్తిని ప్రోత్సహించి, ఇన్ఫెక్షన్లు మరియు జలుబు వంటి సమస్యలతో పోరాడటానికి సహాయపడుతుంది.

జీర్ణక్రియ మెరుగుపడుతుంది: నిమ్మకాయలలోని సిటిక్ యాసిడ్ జీర్ణరసాల ఉత్పత్తిని ప్రోత్సహిస్తుంది. ఉదయం గోరువెచ్చని నీటిలో నిమ్మరసం కలుపుకుని తాగడం వల్ల మలబద్ధకం, అజీర్ణ మరియు కడుపు ఉబ్బరం వంటి సమస్యలు తగ్గుతాయి.

బరువు నియంత్రణ: నిమ్మకాయలలోని ఫైబర్ (సెక్విన్) ఆకలిని అదుపులో ఉంచుతుంది. ప్రతిరోజూ లెమన్ వాటర్ తీసుకోవడం వల్ల బరువు మరియు కొలెస్ట్రాల్ ను తగ్గించడంలో మంచి ఫలితం ఉంటుంది.

మాత్రపిండాలు రక్షణ: నిమ్మరసంలో ఉండే సిట్రిట్ కిడ్నీలో రాళ్లు (Kidney Stones) ఏర్పడకుండా నిరోధిస్తుంది.

గుండె ఆరోగ్యం: ఇందులో ఉండే హెస్పెరిడిన్, డయోస్మిన్ వంటి యాంటీఆక్సిడెంట్లు అధిక రక్తపోటును తగ్గించి, గుండె జబ్బుల ప్రమాదాన్ని తగ్గిస్తాయి.

ఇనుము (Iron) శోషణ: నిమ్మకాయలలోని విటమిన్ 'సి' మనం తీసుకునే ఆహారంలోని ఐరన్ ను శరీరం సులభంగా గ్రహించేలా చేస్తుంది. దీనివల్ల రక్తహీనత (Anemia) సమస్య రాకుండా ఉంటుంది.

చర్మ సౌందర్యం: విటమిన్ 'సి' చర్మానికి అవసరమైన కొలజెన్ ను ఉత్పత్తి చేస్తుంది. నిమ్మరసం చర్మంపై ముడతలను, చుప్పలను తగ్గించి సహజమైన మెరుపును ఇస్తుంది.